

# نظامت زرعى اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

لاہور 05 اپریل 2017 ( ) وزیر زراعت پنجاب نعیم اختر خاں بھابھہ نے کہا ہے کہ کپاس کو گلابی سنڈی سے محفوظ بنانے کے لئے مربوط حکمت عملی مرتب کی ہے۔ محکمہ زراعت نے کپاس کو دشمن کیڑوں سے بچانے کے لئے پی روپس مفت فراہم کرنے کا فیصلہ کیا ہے۔ انہوں نے کہا کہ گلابی سنڈی کپاس کو صرف سنڈی کی حالت میں نقصان پہنچاتی ہے۔ سب سے پہلے سنڈی ڈوڈیوں پر حملہ آور ہوتی ہے۔ سنڈی پھول میں داخل ہو کر اس کی پتیوں کے سروں کو اپنے منہ سے نکلنے والے لعاب سے خوبصورتی سے بند کر لیتی ہے جس سے وہ مدھانی نما شکل اختیار کر لیتے ہیں لیکن جب فصل پر ٹینڈے بنتے ہیں تو یہ چھوٹے نرم ٹینڈوں میں سوراخ کر کے داخل ہو جاتی ہے اور اندر ہی اندر بیجوں کو کھاتی رہتی ہے۔ ٹینڈے میں سوراخ بند ہو جاتا ہے۔ متاثرہ ٹینڈے نرم ہو جاتا ہے جو کپاس کی فی ایکڑ پیداوار میں کمی کا باعث بنتا ہے۔ پی بی روپس مہیا کرنے سے گلابی سنڈی کے حملے میں خاطر خواہ کمی واقع ہوگی اور کپاس کی فی ایکڑ پیداوار میں اضافہ ہوگا۔ وزیر زراعت نے مزید کہا کہ حکومت پنجاب آئندہ بھی ایسے کسان دوست اقدامات جاری رکھے گی جس سے کاشتکار کی آمدن اور فصلوں کی فی ایکڑ پیداوار میں اضافہ ہوگا۔

☆☆☆☆